

कोटा : औचक निरीक्षण में बाल वाहिनियों में कई खामियां मिली

निरीक्षण के दौरान आपातकालीन निकास बंद मिले, अग्निशमन यंत्र भी नहीं थे

कोटा, (निसं)। राजस्थान राज्य विधिक सेवा प्राधिकरण द्वारा जारी निर्देशों की पालना में कोटा में बाल वाहिनियों के औचक निरीक्षण किए जा रहे हैं। जिला विधिक सेवा प्राधिकरण कोटा द्वारा विभिन्न विभागों के समन्वय से स्कूली वाहनों का औचक निरीक्षण लगातार किया गया जा रहा है।

बुधवार को जिला विधिक सेवा प्राधिकरण, सचिव एवं अति. जिला न्यायाधीश गीता चौधरी ने क्षेत्रीय परिवहन कार्यालय की टीम एवं यातायात पुलिस टीम के साथ लेंडमार्क सिटी चौराहा, एक्सोटेकारिसोर्ट के सामने कोटा पर सुबह बाल वाहिनियों का औचक निरीक्षण किया। निरीक्षण के दौरान कुछ ऐसी बसें पाई गईं, जिनमें आपातकालीन द्वार या तो खराब था या इसके स्थान पर सीट लगाकर बैठने की जगह बढ़ा दी गयी थी। इसे अति. जिला न्यायाधीश द्वारा गम्भीरता से लिया गया एवं मौके पर ही ऐसे वाहनों को आर.टी.ओ. के द्वारा अनफिट घोषित कर उनकी जब्त की आदेश दिए।

इसके अतिरिक्त कई बाल वाहिनियों में अग्निशमन यंत्र नहीं पाए



जिला विधिक सेवा प्राधिकरण कोटा द्वारा बाल वाहिनियों का औचक निरीक्षण किया जा रहा है।

गए। या बंद हालत में पाए गए। ऐसे मामलों में अति. जिला न्यायाधीश के निर्देश पर चालान बनाए गए। इसके अतिरिक्त वाहन सुरक्षा से संबंधित अन्य विभिन्न बिन्दुओं जैसे वाहन की क्षमता, यांत्रिक फिटनेस-ब्रेक, टॉपर, लाइट, संकेतन, क्लच, सर्पेंसर, वाहन का बीमा, वाहन पूर्णतः पीले रंग में पेंटेड तथा उसका रंग साफ-सुथरा व स्पष्ट है या नहीं, वाहन के पीछे

संबंधित स्कूल का नाम, पता एवं फोन नंबर का अंकन, वाहन की सुरक्षित संरचना, लॉकिंग प्रणाली की दुरुस्तता व अन्य सुरक्षा संबंधी बिन्दुओं पर निरीक्षण किया गया। कमी पाये जाने पर चालान काटे गये।

विद्यालय प्रबंधन सुरक्षा इंतजाम सुनिश्चित करें :-निरीक्षण के उपरांत सचिव, जिला विधिक सेवा प्राधिकरण ने आक्रोश जाहिर करते

बच्चों की जान जोखिम में डालने वाले किसी भी वाहन को सड़कों पर चलने की अनुमति नहीं दी जाएगी। ऐसे सभी वाहन तुरंत जब्त किए जाएंगे तथा संबंधित वाहन स्वामियों एवं विद्यालय प्रबंधन के विरुद्ध कठोर दंडात्मक कार्रवाई प्रस्तावित की जाएगी। उन्होंने कहा कि बाल वाहिनियों का निरीक्षण लगातार किया जा रहा है इसके बावजूद स्कूली वाहनों में सुरक्षा

■ अति. जिला न्यायाधीश ने मौके पर ही ऐसे वाहनों को आर.टी.ओ. के द्वारा अनफिट घोषित कर जब्त की आदेश दिए

संबंधी कर्मियों सामने आ रही हैं। बाल वाहन संचालकों की लापरवाही किसी भी स्थिति में स्वीकार्य नहीं होगी। विद्यालय प्रबंधन यह सुनिश्चित करें कि उनके अधीन संचालित सभी वाहन निर्धारित सुरक्षा मानकों के अनुरूप हों। नियमों का पालन न करने वाले संचालकों के विरुद्ध बिना किसी पूर्व सूचना के कार्रवाई की जाएगी।

निरीक्षण कार्यवाही में जिला परिवहन कार्यालय के निरीक्षक देवेन्द्र कुमार जोशी, यातायात निरीक्षक पूरण सिंह, सहायक उप निरीक्षक आलम गनी एवं साथी टीम सदस्य उपस्थित रहे। कोटा जिले में अब तक 600 से अधिक बाल वाहिनियों की जांच की चुकी है, जिनमें से 27 वाहनों की जब्त की गई एवं 200 से अधिक वाहनों के चालान काटे गए हैं।

आयड़ नदी में बह रहा पानी औद्योगिक अपशिष्ट मिलने से जहरीला हुआ

उदयपुर, (का.सं.)। उदयपुर में शहर के बीच से उदयसागर झील तक जाने वाली आयड़ नदी की जांच ने सभी को चौंका दिया है। राष्ट्रीय प्रदूषण नियंत्रण मंडल की जांच में पता चला है कि नदी में बह रहा पानी औद्योगिक अपशिष्ट मिलने से काफी जहरीला हो चुका है। यह पानी न पीने के लायक है और न ही खेती के लायक है।

नदी में अपशिष्ट मिलाने की शिकायत को सीवरेज टास्क फोर्स के पूर्व सदस्य प्रो. महेश शर्मा ने उठाया था। उनके कहने पर प्रदूषण नियंत्रण मंडल के क्षेत्रीय अधिकारी शरद सक्सेना ने टीम भेजकर जांच करवाई और करीब 55 टन स्लज भी हटवाया। यही दूषित पानी आगे चलकर उदयसागर झील में मिल रहा है। खास बात है कि यहाँ पर एक प्लांट लगाकर प्रतापनगर इलाके को

■ राष्ट्रीय प्रदूषण नियंत्रण मंडल की जांच में पता चला है कि यह पानी न पीने के लायक है और न ही खेती के लायक है

पेयजल सप्लाई देने की योजना बनाई जा रही है। रिपोर्ट कहती है कि ऐसा हुआ तो लोगों की सेहत पर काफी असर पड़ सकता है। आयड़ नदी में बह रहे अपशिष्ट की पीएच वैल्यू 2.53 है, जबकि पीने के पानी के लिए 6.5 से 8.5 तक सामान्य मानी जाती है। इसके साथ ही सीओडी 888, बीओडी 58, सस्पेंडेड सॉलिड 28 और ऑयल ग्रीस की मात्रा 6 दर्ज की गई जो सभी स्तर सुरक्षित सीमा से कहीं ऊपर है।

प्रो. शर्मा ने कहा कि स्मार्ट सिटी प्रोजेक्ट की रिपोर्ट में आयड़ सौदाकरण के साथ 20 एमएलडी का काम

एफ्लूएट ट्रीटमेंट प्लांट लगाने का प्रस्ताव पहले से मौजूद है। उन्होंने यह रिपोर्ट उन्हें सौंप दी। इससे पहले वैशेको भी 20 एमएलडी का सीईटीपी लगाने का सुझाव दे चुका है। वहीं संभागीय आयुक्त भी शहर के लिए 60 एमएलडी की मौजूदा क्षमता को कम बताते हुए अतिरिक्त 20 एमएलडी का एस्टीमेट लगाने की बात कह चुके हैं। शर्मा का कहना है कि जब तक ये व्यवस्थाएं नहीं बनती शहर को यह दूषित पानी नहीं दिया जाना चाहिए और बड़ी तालाब का पानी पीने के लिए इस्तेमाल किया जाए।

कानपुर खेड़ा के एडवोकेट नवीन

‘कोटा जिले में 78 हजार मैट्रिक टन यूरिया आयेगा’

कोटा, (निसं)। जिले में आगामी 4 दिनों में 7 से 8 हजार मैट्रिक टन यूरिया की आपूर्ति होगी। संयुक्त निदेशक कृषि (वि.) अतीश कुमार शर्मा ने बताया कि पहली बार चंबल फर्टिलाइजर एवं केमिकल लि. कोटा द्वारा प्राइवेट उर्वरक विक्रेताओं के साथ जिले के सहकारी तंत्र की ग्राम सेवा सहकारी समितियों एवं क्रय-विक्रय सहकारी समितियों में भी आपूर्ति की जा रही है।

उन्होंने बताया कि इस सप्ताह इफको, आरसीएफ एवं नेशनल फर्टिलाइजर लि. की रोक से 5 से 6 हजार मैट्रिक टन यूरिया की आपूर्ति होगी। साथ ही अगले 3 से 4 दिन की

अवधि में चंबल फर्टिलाइजर एवं केमिकल लि. कोटा द्वारा 1500 से 2000 मैट्रिक टन यूरिया की आपूर्ति की जाएगी एवं 10 दिसम्बर तक कुभको की लगभग 2800 मैट्रिक टन यूरिया की रोक आयेगी। संयुक्त निदेशक ने बताया कि यूरिया का वितरण विभागीय अधिकारियों एवं कर्मचारियों की उपस्थिति में किया जा रहा है। वर्तमान में कोटा जिले के दीगोद ब्लॉक में 787 मैट्रिक टन, पीपलदा में 444 मैट्रिक टन, लाडपुरा में 1038 मैट्रिक टन, सांगोद में 735 मैट्रिक टन एवं रामगंजमण्डी में 304 मैट्रिक टन यूरिया उपलब्ध है।

वैज्ञानिक अनुसंधानों के अनुसार एक बोटल नेने यूरिया की उपयोग दक्षता 45 किग्रा यूरिया के बराबर है। अतः किसान परम्परागत यूरिया के स्थान पर सरसों, गेहू, धनिया एवं लहसुन आदि की फसलों में नेने यूरिया का छिड़काव कर अधिक उपज एवं पैसे की वचत कर सकते हैं। संयुक्त निदेशक ने बताया कि राज्य में नेने उर्वरकों को बढ़ावा देने के उद्देश्य से नेने डीडी एवं कस्टम हायरिंग सेंटर पर उपलब्ध ड्रोन से नेने यूरिया का छिड़काव कराने पर 2000 रुपये एवं नेने डीएपी का छिड़काव कराने पर प्रति हैक्टेयर 2500 रुपये का अनुदान देय है।

मोहन भागवत का भीलवाड़ा में स्वागत

भीलवाड़ा, (निसं)। आरएसएस प्रमुख मोहन भागवत बुधवार को कड़ी सुरक्षा के बीच भीलवाड़ा के एक निजी रिसॉर्ट पहुंचे। इस अवसर पर कलेक्टर जसमीत सिंह और एसपी धर्मेंद्र यादव ने मोहन भागवत का स्वागत कर अगुवाई की। भागवत शहर में आयोजित एक शहीद समारोह में शिरकत करने आए थे, जहाँ उनके आगमन से कार्यक्रम की शान बढ़ गई। आगमन के दौरान सुरक्षा प्रबंधों को सख्ती से लागू किया गया। पुलिस प्रशासन ने शहर के विभिन्न प्वाइंट्स पर चौकसी बढ़ा दी थी। मोहन भागवत समारोह के बाद संघ के वरिष्ठ पदाधिकारियों के साथ कुटुम्ब प्रबंधन कार्यक्रम को लेकर अहम बैठक भी लगे। यह बैठक संघ की आगामी गतिविधियों और योजनाओं पर चर्चा के लिए आयोजित की जाएगी।

पाटन बाइपास पर घटिया सामग्री से सड़क निर्माण का विरोध

आरोप है कि ठेकेदार द्वारा फोरलेन सड़क निर्माण में पत्थर, रोड़ी और गिट्टी की जगह मिट्टी का प्रयोग किया जा रहा है

पाटन, (निसं)। पाटन बाइपास स्थित तहसील कार्यालय के पीछे आरएसआरटीडीसी विभाग द्वारा बनाई जा रही फोरलेन हाइवे सड़क में घटिया सामग्री उपयोग किए जाने का आरोप लगाते हुए स्थानीय लोगों व समाजवादी पार्टी के कार्यकर्ताओं ने विरोध-प्रदर्शन किया। सभा नेता रामरतन यादव के नेतृत्व में प्रदर्शनकारियों ने प्रशासन और सरकार के खिलाफ जमकर नारेबाजी की।

यादव ने बताया कि ठेकेदार द्वारा फोरलेन सड़क निर्माण में पत्थर, रोड़ी और गिट्टी की जगह मिट्टी का प्रयोग किया जा रहा है, जिससे सड़क की मजबूती पर बड़ा सवाल खड़ा हो गया है। उन्होंने कहा कि मिट्टी की सड़क कितने दिन चलेगी? फोर लेन जैसी बड़ी सड़क में इस तरह की लापरवाही बर्दाश्त नहीं की जा सकती। स्थानीय लोगों ने बताया कि अधिकारियों को कई बार अवगत कराने के बावजूद किसी ने ध्यान नहीं दिया। वहीं, पावर हाउस के



ग्रामीणों ने हाइवे सड़क में घटिया सामग्री उपयोग किए जाने का आरोप लगाते हुए विरोध-प्रदर्शन किया।

सामने बन रही पगडंडी सड़क पर भी मोर्म की जगह पत्थर के टोले डाले जा रहे हैं और सड़क पर डाली गई डामर

के उखड़ने की शिकायत भी लोगों ने की। प्रदर्शनकारियों का कहना था कि सरकार की अनदेखी और विभागीय

■ चेतावनी दी कि हम इस घटिया निर्माण का कड़ा विरोध करते हैं, अगर जल्द सुधार नहीं हुआ तो बड़ा आंदोलन किया जाएगा

लापरवाही से सड़कें शुरूआत में ही खराब होने लगी हैं। यादव ने चेतावनी देते हुए कहा कि हम इस घटिया निर्माण का कड़ा विरोध करते हैं। अगर जल्द सुधार नहीं हुआ तो बड़ा आंदोलन किया जाएगा। इस विरोध प्रदर्शन में महावीर यादव, लालचंद योगी, सुमेर सिंह, कालू सिंह राजपूत रायपुर, रोहिताशा यादव मिंडाला, रोहिताशा यादव बल्लुपुरा, महेश यादव खारिया, महेश यादव मिंडाला, रामकाश सिंह सहित कई कार्यकर्ता उपस्थित रहे।

नहर में गिरा बालक, मौत

भीलवाड़ा, (निसं)। जिले के आसीद थाने के अंतर्गत मानसिंहजी का खेड़ा गांव में मंगलवार दोपहर हुई दर्दनाक घटना में चार वर्षीय बालक सिद्धार्थ कुमावत की मौत हो गई। बस स्टैंड के पास खेलते समय अचानक पैर फिसलने से वह खारी बांध की मुख्य नहर में गिर गया था।

जानकारों की माने तो यह पानी बेहद अम्लीय है। ऐसा पानी पीने से पाचन तंत्र, दांत, गला और पेट को गंभीर नुकसान हो सकता है। नहाने पर भी त्वचा जल सकती है। पीने के पानी के लिए आदर्श पीएच रेंज लगभग 6.5 से 8.5 होती है किंतु पीएच 2.53 का मतलब है कि यह पानी अत्यधिक अम्लीय है। अत्यधिक अम्लीय पानी पीने से पाचन तंत्र, दांत और स्लेम्बा झिल्ली को गंभीर नुकसान ही सकता है।

श्रेणी बदलाव की मांग को लेकर हाईकोर्ट में दायर याचिका खारिज

जोधपुर, (कासं)। राजस्थान हाईकोर्ट ने एक महत्वपूर्ण फैसले में स्पष्ट किया है कि सरकारी भर्ती प्रक्रिया के दौरान यदि किसी महिला अभ्यर्थी के पति की मृत्यु हो जाती है, तो उसे विधवा श्रेणी के आरक्षण का लाभ नहीं दिया जा सकता। पात्रता का निर्धारण आवेदन की अंतिम तारीख के आधार पर ही होगा। जस्टिस मन्वी लक्ष्मण की एकलपीठ ने सरोज शर्मा की याचिका को खारिज करते हुए यह फैसला सुनाया।

पाली जिले के निमाज निवासी सरोज शर्मा ने एलडीसी भर्ती-2013 में श्रेणी बदलाव की मांग को लेकर हाईकोर्ट में याचिका दायर की थी। कोर्ट ने सुप्रीम कोर्ट के फैसलों का हवाला देते हुए स्पष्ट किया कि "खेल शुरू होने के बाद बीच में नियम नहीं बदले जा सकते"। 12 फरवरी 2013 को लोअर डिवीजन क्लर्क पद के लिए अनारक्षित विधवा कैटेगरी में 32,846 अंक वाली उम्मीदवार का चयन हो गया था। चूंकि सरोज के अंक चयनित उम्मीदवार से अधिक थे, इसलिए उन्होंने 12 जनवरी 2023 को प्रतिवादियों को रिप्रेजेंटेशन भेजकर अपनी कैटेगरी अनारक्षित महिला से बदलकर अनारक्षित विधवा में करने का अनुरोध किया, जिसे विभाग ने नहीं माना। तब सरोज ने रिट याचिका दायर की।

याचिकाकर्ता के वकील ने तर्क दिया कि पति की मृत्यु एक अप्रत्याशित

■ राजस्थान हाईकोर्ट : भर्ती प्रक्रिया के दौरान किसी महिला अभ्यर्थी के पति की मृत्यु हो जाती है, तो उसे विधवा श्रेणी के आरक्षण का लाभ नहीं दिया जा सकता

■ पाली जिले के निमाज निवासी सरोज शर्मा ने एलडीसी भर्ती-2013 में श्रेणी बदलाव की मांग को लेकर हाईकोर्ट में याचिका दायर की थी

2022 को सरोज के पति का निधन हो गया। मूल चयन सूची में उन्हें न तो अनारक्षित महिला कैटेगरी में और न ही विधवा कैटेगरी में योग्य पाया गया। 17 नवंबर 2022 के संचार द्वारा प्रतिवादियों ने 12 फरवरी 2013 के विज्ञापन की चयन प्रक्रिया में खाली पदों को भरने का निर्णय लिया। सरोज शर्मा को 52.739 अंक मिले थे, जबकि अनारक्षित विधवा कैटेगरी में 32.846 अंक वाली उम्मीदवार का चयन हो गया था। चूंकि सरोज के अंक चयनित उम्मीदवार से अधिक थे, इसलिए उन्होंने 12 जनवरी 2023 को प्रतिवादियों को रिप्रेजेंटेशन भेजकर अपनी कैटेगरी अनारक्षित महिला से बदलकर अनारक्षित विधवा में करने का अनुरोध किया, जिसे विभाग ने नहीं माना। तब सरोज ने रिट याचिका दायर की।

याचिकाकर्ता के वकील ने तर्क दिया कि पति की मृत्यु एक अप्रत्याशित घटना थी जो भर्ती प्रक्रिया के दौरान हुई। उन्होंने जमुना राजपुरोहित और संगीता जोशी जैसे पुराने फैसलों का हवाला देते हुए कहा कि ऐसी स्थिति में मानवीय आधार पर श्रेणी बदलाव की अनुमति मिलनी चाहिए। सरकार की ओर से पेश वकील ने तर्क दिया कि पात्रता का निर्धारण आवेदन की अंतिम तारीख 22 मार्च 2013 के आधार पर होना चाहिए। उस दिन याचिकाकर्ता विधवा श्रेणी के लिए पात्र नहीं थी। उन्होंने कहा कि 9 साल बाद पात्रता हासिल करने पर नियमों में बदलाव नहीं किया जा सकता। जस्टिस मन्वी लक्ष्मण ने दोनों पक्षों को सुनने के बाद कहा कि कानून का यह तथ्य सिद्ध है कि पात्रता का निर्धारण विज्ञापन में दी गई कट ऑफ तारीख या आवेदन की अंतिम तारीख से ही होता है। अनुमति नहीं दी जा सकती। कोर्ट ने याचिकाकर्ता द्वारा दिए गए पुराने फैसलों के हवाले को नकार दिया।

बदमाशों ने छठी कक्षा की बच्ची से छेड़छाड़ की

बीकानेर, (निसं)। छठी क्लास की बच्ची से बदमाशों ने छेड़छाड़ की। मासूम ने अपनी मां को बताया। मां उसे स्कूल छोड़ने जाने लगी तो रास्ते में फिर वही बदमाश बाइक पर मिले। बदमाशों ने मासूम को देखकर हॉर्न बजाया और अश्लील इशारे किए। बच्ची को ले जाने की कोशिश करने लगे। विरोध करने पर मां की चुन्नी खींची और धक्का देकर भाग गए। घटना जिले के खानुवाला थाना इलाके में 28 नवंबर की है। मां की रिपोर्ट पर पुलिस ने एफआईआर दर्ज कर बदमाशों की तलाश शुरू कर दी।

थानाधिकारी सुरेंद्र प्रजापत ने बताया कि पॉक्सो एक्ट में मामला दर्ज किया है। पीड़िता के बयान होने के बाद ही गिरफ्तारी की कार्रवाई की जाएगी। बच्ची की मां ने एफआईआर में बताया कि भेरी बेटी एक प्राइवेट स्कूल में कक्षा

■ उठाकर ले जाने लगे बाइक सवार बदमाश, विरोध करने पर मां की चुन्नी खींची, धक्का दिया

■ बच्ची की मां की रिपोर्ट पर पुलिस ने एफआईआर दर्ज कर बदमाशों की तलाश शुरू की

6 की स्टूडेंट है। गांव के कुछ लड़के उसे तंग कर रहे हैं। उससे छेड़छाड़ करते हैं और अश्लील इशारे करते हैं। उसने जब मुझे ये सारी बातें बताईं तो मैं खुद 28 नवंबर को बच्ची को स्कूल छोड़ने का रही थी। इस दौरान बाइक सवार करीब 7 लड़के हॉर्न बजाते हुए आए। इन युवकों ने अश्लील इशारे किए और हमारे सामने बाइक रोक दी। विरोध करने पर 2 बदमाशों ने कहा कि हम तो ऐसे ही करेंगे। इसके बाद दूसरे लड़के भी हंस रहे थे। इस दौरान एक बदमाश ने बेटी का हाथ पकड़कर जबरन बाइक पर बिठाने की कोशिश की। जब मैंने बच्ची को छुड़ाने की कोशिश की तो उन्होंने मुझे धक्का दिया। मुझे चुन्नी से खींचकर गिरा दिया। मैंने मेरी बच्ची को पकड़ लिया। इतना होने के बाद भी बदमाश बच्ची को जबरन ले जाने की कोशिश कर रहे थे। हमारे चिल्लाने पर वहां मौजूद लोग आए तो युवक भाग गए। मां ने बताया कि थाने में एफआईआर दर्ज करवाई। इसकी जानकारी मिलते ही बदमाशों के परिजन हथियार, लाठी, गंडासी जैसे हथियार लेकर आए। उन्होंने कहा कि हमारे लड़के ऐसे ही करेंगे। इस लड़की को उठाकर ले जाएंगे। रिपोर्ट में बताया कि बदमाशों के डर से बच्ची ने घर से बाहर निकलना बंद कर दिया है। वह स्कूल भी नहीं जा पा रही है।

नसीराबाद का सबसे बड़ा उद्यान बन रहा आकर्षण का केंद्र

नसीराबाद, (निसं)। नसीराबाद शहर का ऐतिहासिक पटेल उद्यान अब नई पहचान बना रहा है। छावनी परिषद कैंटोनमेंट द्वारा उद्यान के सौंदर्यकरण का कार्य तेजी से आगे बढ़ रहा है। हर चरण पर सौंदर्य नीतीश गुप्ता की पैनी नजर और सक्रिय निरीक्षण से उद्यान का स्वरूप दिन-प्रतिदिन निखरता जा रहा है। पहले और अब की स्थिति में स्पष्ट अंतर दिख रहा है। रात-दिन की मेहनत ने पटेल उद्यान को नई चमक दे दी है, जिसे शहरवासी स्वयं जाकर महसूस कर सकते हैं।

नसीराबाद में मौजूद अन्य उद्यानों में भी विकास कार्य तेजी से चल रहे हैं। कुछ उद्यानों में काम पूर्ण हो चुका है, जबकि बचे हुए उद्यानों में अंतिम चरण का कार्य जारी है। परिषद का लक्ष्य है कि सभी उद्यानों का सौंदर्यकरण जल्द से जल्द पूरा कर शहर की हरियाली और सार्वजनिक सुविधाओं को नई ऊँचाई दी जाए।



नसीराबाद शहर का ऐतिहासिक पटेल उद्यान अब नई पहचान बना रहा है।

पिछले कई वर्षों में जहाँ इन स्थानों पर ध्यान कम दिया गया था, वहीं अब शहर की तस्वीर बदल रही है। नसीराबाद का माहौल, सुंदरता और पहचान नए रूप

में उभर रही है और इस परिवर्तन का केंद्र बिंदु है छावनी परिषद की सक्रिय कार्यशैली और सीईओ नीतीश गुप्ता का नेतृत्व। आज नसीराबाद के उद्यान

केवल हरित स्थल नहीं, बल्कि शहर की प्रगति, आधुनिक सोच और सकारात्मक बदलाव की नई कहानी लिख रहे हैं।

युवक पर फायरिंग के दो पंजाब के राज्यपाल कटारिया आरोपी गिरफ्तार भीलवाड़ा पहुंचे

पावटा, (निसं)। सालासर केशर बुचारा में भोजनालय पर युवक पर फायरिंग के मामले में प्राणपुरा थाना पुलिस ने दो आरोपियों को गिरफ्तार किया है। पुलिस अधीक्षक जिला कोटपुलवी बहरोड़ देवेन्द्र कुमार विरनो ने बताया कि फरियादी कृष्ण गुर्जर पुत्र यादराम गुर्जर निवासी माजरा ढाकोडा पुलिस थाना हरसीरा ने प्राणपुरा थाने में मामला दर्ज करवाया था कि मैं न बुचारा रोड सालासर केशर पर भोजनालय खोल रहा है। जहां 1 दिसम्बर रात करीब 9.30 बजे रोहित गुर्जर मेरे पास आया व हम दोनों बंद कर रहे थे। तभी अचानक धमाका हुआ व मेरे गोली लग गई। जिस पर आध्म्य एक्ट में मामला दर्ज कर अनुसंधान शुरू करते हुए प्राणपुरा थाना प्रभारी भीलवाड़ा के नेतृत्व में गठित टीम द्वारा घटना की गंभीरता को देखते हुए घटना के डॉक्टर मुल्जिमान राहुल यादव पुत्र रामनिवास

यादव, रोहित गुर्जर पुत्र राजू गुर्जर को गिरफ्तार किया। सैल्समैन बनकर ठगी की : कोटा में दादाबाड़ी थाना इलाके में एक बदमाश ने स्वयं को सैल्समैन बताकर एक व्यक्ति से साढ़े तीन हजार रुपये की ठगी की वारदात को अंजाम दिया। बदमाश ने स्वयं को मार्ट का सैल्समैन बताकर शककर का कट्टा व तेल का पीपा बेहद कम दामों में देने का लालच देकर पीड़ित को अपनी बातों में फंसा लिया और ठगी की वारदात को अंजाम देकर मौका पाकर फरार हो गया। जानकारी के अनुसार दादाबाड़ी के बसंत बिहार निवासी संजय के पास एक व्यक्ति मार्ट का सैल्समैन बनकर आया और शककर का कट्टा व तेल का पीपा कम दामों में देने को बात कही और बातों में लेकर 3500 रुपये ले लिये और सामान लेने के लिये पीड़ित के बेटे को साथ भेजने की बात कही।

भीलवाड़ा, (निसं)। शहर में एक निजी आयोजन में भाग लेने अल्प प्रवास पर पहुंचे पंजाब के राज्यपाल एवं चंडीगढ़ के प्रशासक गुलाबचंद कटारिया का भारतीय जनता पार्टी जिलाध्यक्ष प्रशांत मेवाड़ा के नेतृत्व एवं महापौर राकेश पाठक के सानिध्य में स्वागत एवं अभिनंदन किया गया। जिला प्रवक्ता अंकुर बोरदिया ने बताया कि पंजाब के राज्यपाल एवं चंडीगढ़ प्रशासक गुलाबचंद कटारिया का हरणी महादेव मार्ग पर बड़ी संख्या में भाजपा कार्यकर्ताओं ने स्वागत अभिनंदन किया। इस अवसर पर जिला अध्यक्ष प्रशांत मेवाड़ा ने भाजपा पदाधिकारी एवं कार्यकर्ताओं का परिचय कराया। कटारिया उदयपुर एयरपोर्ट से सीधे भीलवाड़ा शहर के हरनी महादेव मार्ग होते हुए आयोजन स्थल पहुंचे थे, जहां से वे पुनः उदयपुर एयरपोर्ट के लिए रवाना हो जाएंगे। इस

■ एक निजी आयोजन में भाग लेने पहुंचे थे गुलाबचंद कटारिया

अवसर पर वरिष्ठ नेता विजय पोखरना, राजकुमार आंचलिया, पवन तापड़िया, प्रहलाद त्रिपाठी, अविनाश जीनागर, गोपाल तेली, मंजू चेचाणी, कुलदीप शर्मा, ललिता कंवर, आरती कोटा, ललित अग्रवाल, पंकज मानसिंहका, अंकुर बोरदिया, मनोज बुलानी, अभिश्रुता सोलंकी, अजय नौलखा, रागिनी गुप्ता, रमेश खोईवाल, ऋतुशेखर शर्मा, नागेन्द्र सिंह, मुकेश सोनी, मुकेश चेचाणी, महेंद्र नायक, शंकर जाट, हरीश सालवी, जयदीश गुर्जर, जयेंद्र सिंह, दीपक पाराशर, शिव चत्राल, राजकुमार धावरी सहित बड़ी संख्या में कार्यकर्ता उपस्थित रहे।